

प्रेस विज्ञप्ति

कैंसर के मरीजों को दर्द से ज्यादा से ज्यादा राहत प्रदान किए जाने तथा उनके जीवन एवं स्वास्थ्य को बेहतर बनाने को लेकर आज दिनांक 03 नवंबर 2018 को किंग जॉर्ज चिकित्सा विश्वविद्यालय के कलाम सेंटर में एनेस्थीसिया विभाग द्वारा **“Pain And Palliative Care”** के विषय पर एक सेमीनार का आयोजन किया गया। इस संगोष्ठी में दिल्ली ऐम्स (AIIMS) की डॉ० सुषमा भटनागर बतौर मुख्य अतिथि उपस्थित रही।

इस अवसर पर चिकित्सा विश्वविद्यालय के मा० कुलपति प्रोफेसर एम०एल०बी० भट्ट ने सेमीनार में मौजूद छात्र-छात्राओं एवं डॉक्टरों को संबोधित करते हुए इस विषय को लेकर संगोष्ठी के आयोजन पर प्रसन्नता व्यक्त की। इसके साथ ही इस विषय पर उन्होंने एस०जी०पी०जी०आई, कमांड अस्पताल एवं राम मनोहर लोहिया आयुर्विज्ञान संस्थान के साथ मिलकर एक ट्रेनिंग प्रोग्राम शुरू किए जाने की अपील की, जिसके द्वारा एक-दूसरे के अनुभव व जानकारी के जरिए कैंसर पीड़ितों की ज्यादा से ज्यादा सहायता करते हुए उन्हें इस बीमारी व दर्द से राहत प्रदान की जा सके।

मा० कुलपति जी ने कहा कि नए डॉक्टरों एवं छात्र-छात्राओं के सिखने के लिए सबसे अच्छा माध्यम उनके मरीज हैं, जिनके दर्द और बीमारी के अनुभव को देखकर इस बीमारी का इलाज व मरीज को राहत पहुंचाना ज्यादा आसान होगा।

इस अवसर पर मुख्य अतिथि एवं दिल्ली ऐम्स की डॉ० सुषमा भटनागर ने अपने अनुभव साझा करते हुए कैंसर के मरीजों को इस बीमारी में होने वाले दर्द को कैसे कम किया जाए उसपर चर्चा की। इस सेमीनार में मुख्य चिकित्सा अधीक्षक डॉ० एस०एन० शंखवार, डीन स्टूडेंट वेलफेयर प्रोफेसर जी०पी०सिंह, प्रोफेसर अनीता मलिक, एनेस्थीसिया विभाग की प्रोफेसर सरिता सिंह एवं प्रोफेसर अजय चौधरी ने भी अपने अनुभव व विचार साझा किए।